

క్రిస్మస్ డే - క్రిష్ణా జ్యూవెలర్స్

- రాధిక శాస్త్రి, Princeton Junction, N J.

ఆరోజు ప్రేమలత ఇంట్లో పార్టీ. వాళ్ళపాప పియానో రిపైటల్ ప్రోగ్రామ్ అది. చాలామంది చెప్పిన టైమ్ కి వచ్చికూర్చుని కబుర్లలో పడ్డారు, ఆనవాయితీగా ఆలస్యంగావచ్చే మిగిలినవారి కోసంచూస్తూ.

“జానకిగారూ-కంగ్రాటులేషన్స్.” అన్నారు దశరథంగారు. అందరూ ఆవిడవైపు తిరిగి చూస్తున్నారని కతూహలంతో. జానకిగారు జీవనరాగంలో నూతన పదవినధిరోహించబోతున్నారు త్వరలో అత్తగారిగా.

“పాపం ఆ అబ్బాయికి పేరూ ఊరూ లేదాయేం? జానకిగారల్లాడు అని అంటున్నారందరూ”-ఆవిడపై జోకులు విసుతున్నారొకాయన వెనకవరసలోనుండి.

“నువ్వేమి అనుకున్నా లాభంలేదు చిట్టితల్లీ. నిన్నిలా ఏడిపిస్తూనే ఉంటాను పెళ్ళయ్యేవరకూ. ఉడుక్కోడాలు లేవు.” అంటున్నారొకరు కాబోయే పెళ్ళికూతురి ప్రక్కన కూర్చుని చనువుగా.

ఇంతలో పార్వతివచ్చి చక్రాయుధంవంటి వార్తను అందరి మగవారికి వినబడేటట్లు ప్రకటించారు “క్రిష్ణా జ్యూవెలర్స్” వారు నగలను క్రీస్మస్ రోజు మధ్యాహ్నం ఒక స్నేహితురాలి ఇంటిలో డిస్ ప్లే చేయబోతున్నట్లు. ఆవార్త వినీ వినగానే ఒకరిద్దరు మగవారు తమ ప్యాంట్ పాకెట్స్ లో వాల్కెట్స్ ని గట్టిగా పట్టుకున్నారు ఆచక్రం తమపైకేమి వస్తుందోననే భయంతో తమ భార్యలకేసి బెదురుతూచూస్తూ.

పార్టీ పూర్తయి వచ్చేసేముందు ప్రక్కకు పిలిచి జానకిగారన్నారు “క్రిష్ణప్రియా- క్రీస్మస్ రోజు మాయింటికి లంచ్ కి రండి” అని. ఈమధ్యే స్వదేశంనుండి తిరిగివచ్చిన నాకు ఒంటరితనం ఇంకా అలవాటు కాలేదు. పిల్లలిద్దరూ ఇంట్లోలేరు ఈయేడు క్రీస్మస్ సెలవలకు. పెద్దగా షాపింగు లేదు వాళ్ళు దగ్గర లేకపోవడంవల్ల. జానకిగారు పిలిచినవెంటనే థాంక్స్ చెప్పి వస్తామని చెప్పాను.

క్రీస్మస్ రోజు పన్నెండుగంటలకు వెళ్ళాం జానకిగారింటికి. ఈమధ్యే వాళ్ళ అమ్మాయి పెళ్ళి నిశ్చయతాంబులాలు తీసుకుని స్రతం వగైరా చేసుకున్నారేమో యింటిముందు గుమ్మానికి వచ్చని మామిడితోరణం, ముంగిట పెట్టిన ముగ్గులతో పెళ్ళికళతో ఉట్టిపడుతూన్నట్టుంది ఇల్లు. దీనికి జోడిగా క్రీస్మస్ కళకూడా పోటీ పడుతోంది. తలుపుపై స్రీత్, కిటికీలోపల క్రీస్మస్ ట్రీ అనేక జిలుగులతో వెలుగుతోంది. నాకు క్రీస్మస్ పండగ అంటే చిన్నప్పటినుండి కూడా ఒకరకమైన ఆసక్తి ఉండేది. మాక్కాసులో అమ్మాయితో ఒకటి రెండుసార్లు చర్చికికూడ వెళ్ళాను. ఇక్కడికి వచ్చిన తరువాత మొదట్లో ఒకరిద్దరు క్రీస్మయను మతస్తులు మాయింటికి వచ్చి తమమతంలో గొప్పతనాన్ని గూర్చిచెప్పి, తమమతంలోకి మారుద్దామనుకున్న సంగతికూడ మరిచిపోదు నామనస్సు. సంవత్సరాలు గడిచినకొద్దీ నాకు మనమతంపై గౌరవంఉన్నా తదితరమతాలపై ద్వేషం ఏమీ ఏర్పడలేదు. ఈమధ్య పి.బి.యస్. లో బిల్ మాయర్స్ ఇంటర్వ్యూ విత్ ఫ్యూజన్ స్కీల్స్ - ‘విస్డమ్ ఆఫ్ ఫెయిత్’ ప్రోగ్రాము చూసిన తరువాత మనకు ఇతరమతాలను గురించి తెలిసినది బహుశక్కువ అనిపించింది. అన్నిమతాల మార్గాలు వేరువేరైనా, చేరాలనుకునే గమ్యం ఒక్కటే! మనవాటిలోకూడ “కోటివదులు ధనుష్కోటిలో” అనీ, “సర్పదేవ నమస్కార: కేశవం స్రతిగచ్ఛతి” అని అంటాంగదా. కాని మనసా, వాచా, కర్మలా అసం. అంతే.

పిల్లల కోసం చిన్నప్పుడు క్రీస్మస్ ట్రీ, డెకరేషన్స్ వగైరా పెట్టేవాళ్ళం. వాళ్ళకు కొంచెం వయసువచ్చాక ట్రీ వద్దనేవారు. తమకువచ్చే బహుమతులు శాంటాక్లాస్ ఇవ్వడంలేదని తెలిసిపోయింది. ఆ తరువాత మావారు (మన సంస్కృతి

దిగజారిపోతోందని బోల్డు బెంగపడిపోయి!) క్రీస్మస్ గిఫ్ట్ అని అనకుండా సంక్రాంతి గిఫ్ట్ అని చెప్పేవారు. మా వీకెన్స్ తెలుసుకొని మా పిల్లలు వాళ్ళకోరికలను సంక్రాంతి గిఫ్ట్ గా పెద్ద లిస్ట్ ప్రకటించేవారు.

క్రీస్మస్ రోజు ముందు తను ఫోనులో మాట్లాడుతూన్నప్పుడు అన్నాను ఈయేడు క్రీస్మస్ కి నాదగ్గరలేవని గిరినందినితో. తను వెంటనే “మామ్, వి డోంట్ సెలబ్రేట్ క్రీస్మస్. వై డుయు ఫీల్ దట్స్?” అంది. కాని “నలుగురితో పాటు నారాయణా” అన్నట్లు మనం సంక్రాంతి సంక్రాంతినాడు, ఉగాది ఉగాదినాడు, పండుగ జరుపుకోవడంలేదు కదా. దేశం అంతా పండగగా జరుపుకునే థాంక్స్ గివింగ్, క్రీస్మస్ మాత్రమే మనంకూడ జరుపుకుని సరదాగా గడ్డుపుతున్నాం ఆ సెలవుదినాలు స్నేహితులతో. ఈదేశం వచ్చి నివాసం ఏర్పరుచుకుని జీవితం గడిపే మనం ఈ మెల్లింగ్ పాట్ లో ఒక భాగమే. మనం మడికట్టుకు కూర్చుంటే లాభంలేదు. పైగా వెలివేస్తారు ఔట్ కాస్ట్ అంటూ.

“హాయ్ ఆంటీ రండి.” తలుపు తెరిచిన సుచరిత మాటలకు ఉలికిపడినట్టుయి, నా ఊహలోకంనుండి బయటపడ్డాను. “మెర్రీ క్రీస్మస్” అంటూ అడుగుపెట్టాను లోపలికి. జానకిగారింట్లో చాల సందడి కనిపించింది. వారికి సన్నిహితులైన మరొకరెండు కుటుంబాలున్నాయి అక్కడ. భోజనం పసందుగా ఉంది. (జానకిగారికి వంటలన్నీ పార్టీనాటి ఉదయమే చేసే అలవాటు!) వచ్చినవారిలో ఒకాయన మన తెలుగువంటకాలగూర్చి నోరారేలాగ కబుర్లుచెప్పతూ ఉంటే నిజంగా ఏ రాజమండ్రిలోనో ఉండి, ఆయన వర్ణించిచ్చే ఆ పసపొట్టుకూర తింటున్నట్టుగానే భ్రాంతి కలిగింది.

జానకిగారు గడియారంవైపు చూసి “క్రిష్ణా జ్యూవెలర్స్ డిస్ ప్లే 1-4 గం||వరకు. పదండి త్వరగా చూసేవద్దాము” అని తొందరచేస్తున్నారు. బయలుదేరుతూంటే ఒక భర్తగారంటున్నారు వాళ్ళావిడతో “నువ్వు కొనేముందొకసారి ఫోనుచెయ్యి.” మంచి ఆయనే అనుకున్నాలోనోన. జానకిగారు వాళ్ళమ్మాయికి మంచి డైమండు నెక్లేస్ కోసం చూస్తున్నారు. తనకోసం కాదు కాబట్టి వాళ్ళాయనకు వద్దనిచెప్పే అవకాశంపోయింది. పిల్లలు అడగకుండానే ఇస్తారు తండ్రులు. ఇంక మా శ్రీవారు “యు మే గో ఏస్ లాంగ్ ఏస్ యు డోంట్ బై” అని సెలవిచ్చారు. అందరం రెండుకార్లతో వెళ్ళాం సువర్ణలగారింటికి.

డిస్ ప్లే క్రిష్ణా జ్యూయలర్స్ వారిదియినా సువర్ణలగారు ఇంటికివచ్చిన వారందరికీ స్వాగ్ట్ వగైరాలతో మంచి ఆతిథ్యమిస్తున్నారు. లోపల డైనింగ్ రూమ్ లో టోబిల్ పై నగలన్నీ పరచివున్నాయి. పదిమంది చుట్టూ గుమిగూడి ఉత్సాహంతో చూస్తున్నారని నగలను. అక్కడ ఉన్న వస్తువులన్నీ రాళ్ళవే - రవ్వలు, కెంపులతో చేసినవి. మామూలు బంగారు నగలు ఏమీలేవు అవి స్టేటస్ సింబల్ కాదు కాబట్టి. పూర్వకాలంలో అయితే అత్తగారిని అమ్మలక్కలు అడిగేవారు కోడలికి ఎంతబంగారం పెట్టారని. ఇప్పుడు ఆరోజులు పోయాయి. ప్రస్తుతం మనదేశంలో అత్తగార్లు ఏనగలూ పెట్టరు కోడళ్ళకు - పాపం నగలు కోడళ్ళకు దాచుకోవడంరాడట. దొంగలభయమని కొనడం మానేస్తున్నారని ఒ మంచి అత్తగారు చెప్పతూండగా విన్నాను మనవైపు. అమెరికాలో కోడళ్ళకు నగలుపెట్టడం అట్టే వినిపించదు. అమ్మాయి పెళ్ళికిమాత్రం విధిగా డైమండ్ నెక్లేస్ కొనాలి. బంగారునగలు ఎవరూకొనరు. మన అమ్మాయి అసలు ఏనగలూ పెట్టుకోకపోయినా డైమండ్ నెక్లేస్ కొనాలి. లేకపోతే సాటివారిలో తలవంపు. “నీ కూతురికి డైమండ్ నెక్లేస్ కొనలేదా” అని అంటారుకూడ.

పాపం సుచరితకు తప్పలేదు ఈ షాపింగు. షాపు అతను చూ పెట్టినవన్నీ

ఓపికగా చూస్తోంది. ఒకదాని డిజైన్ నచ్చకపోతే మరొకదాని సైజు బాగుండదు. తన ఊహలో కావాలని అనుకునే డ్రైమండ్ నెక్లేస్ ఒక్కటిలేదు అక్కడవంటిలో. ఆపిల్లకు విసుగేసింది చూసిచూసి. "ఆ డ్రైమండ్ నెక్లేస్ కొనకపోతే ఏమైంది ఇప్పుడు. నాకు నచ్చినది కనిపించినప్పుడు చూడవచ్చులే" అని తల్లివెపిలో గొణుగుతోంది. అక్కడకు వచ్చింది తల్లిని తృప్తిపరచడానికేగాని, తనకు అంతగా వాటిపై కోరిక ఉన్నట్లనిపించడంలేదు సుచరిత మొహంకేసి చూస్తున్నాను.

"జానకిగారూ! ఈ నెక్లేస్ ఎలావుంది?" అంటున్నారు వేదవతిగారు. వేదవతిగారు "బాగుంది మీకు" అంటే జానకిగారు వెంటనే కొనేస్తారుట. వాళ్ళాయన పుణ్యంపండి జానకిగారు ఓ.కె. అనలేదు. అందరూ వస్తువులన్నీ క్రిందా మీదా పరీక్షించారు. చివరకు అందరిదీ విండో షాపింగ్ లాగా అయింది. ఏదో ఒక డ్రైమండ్ నెక్లేస్ చూపించి దానిధర అడిగాను షాపు అతనిని. ఆ టాగ్స్ పై ధరలుండవు ఏవో అంకెలుతప్ప. వాటిని కాలిక్యులేటర్ పైకెక్కించి ఆరువేలదాలర్లని అన్నాడు అతను. "దట్స్ నాట్ బాడ్" అంటున్నారు ఓ సైకయాటిస్ట్ భార్య. ఖరీదుమొత్తం చెప్తాడేకాని పూర్వంరోజులలో మా అమ్మగారు షాపు అతనిని బంగారమెంత, రాళ్ళధర ఎంత, మజారీ ఎంత-అని వివరంగా అడిగి తెలుసుకున్నట్లు ఇక్కడ వీలవదు. వాళ్ళుచెప్పారు. నా చిన్నప్పుడు మా పిన్నిగారనేవారు "రాజులసొమ్ము రాళ్ళపాలని." అప్పట్లో ఆమాటలకర్థం తెలియరాలేదు. ఇక్కడ అందరూ రాజులే. అందువలన నగలు చాలాభాగం రాళ్ళే.

మొత్తానికి ఏమీ కొనకుండానే సువర్ణలగారి ఆతిథ్యానికి థాంక్స్ చెప్పి బయటపడ్డాం.....

Love

As I sit here alone reminiscing the past
under the shade of this tree
watching the river in serenity
thoughts so many crossing my mind
wind bringing the sounds of
the flute from far away land
heart beating wildly with a joy of unknown bounds
I imagine myself, again
dancing with you forever and ever
to a tune only my heart can hear
Something in my heart bubbling and bubbling
breaking the banks like a river in rise
I see myself resting on your shoulders,
listening to the melodies of music
emanating from your flute
with my eyes closed
secure and content in your presence
in a state of eternal bliss

-Suprabha
Morristown, NJ

(718) 591-5154

Coral & Jade Novelty Inc.

Shanta Bhat

80-35 159th Street
Jamaica, N.Y. 11432

- 22 kt. GOLD SETS
EXCLUSIVELY DESIGNED
With.
- Precious & Semi Precious Stones
- Ear Rings, Rings, Bangles,
- Bracelets, Pendants, etc.
- Both South & North Indian Designs.

- 24 kt. GOLD BANGLES,
- CHAINS, COINS etc.
- PEARLS • CORAL
- JADE • GARNET
- CRYSTALS etc.

- FASHION JEWELRY SETS
(Gold Plated) In Semi Precious Stones, For All Occasions.

CORAL & JADE NOVELTY INC.
80-35 159th STREET, JAMAICA N.Y. 11432
CALL SHANTA BHAT • 718-591-5154